



வேலூர் மாவட்டத்தில்

6 புதிய ரயில் சேவைகள் அறிமுகம்!

மக்களவையில் கழக உறுப்பினர் டி.எம்.கதிர் ஆனந்த் கேள்விக்கு ரயில்வே அமைச்சர் பதில்!

புதுடெல்லி, ஆக. 14 - வேலூர் மாவட்டத்தின் ரயில்வே இணைப்பு, பயணிகள் வசதிகள், ரயில் நிலைய உள்கட்டமைப்பு, சரக்கு கையாளும் வசதிகள் மற்றும் கடைசி மைல் இணைப்பை மேம்படுத்த ஒன்றிய அரசு மேற்கொண்டு வரும் நடவடிக்கைகள் குறித்து மக்களவையில் வேலூர் நாடாளுமன்ற உறுப்பினர் டி.எம்.கதிர் ஆனந்த் கேள்வி எழுப்பினார்.



வேலூர் மாவட்டம் கல்வி, தொழில், மருத்துவம் மற்றும் ஆன்மிகச் சுற்றுலா ஆகியவற்றில் முக்கியத்துவம் வாய்ந்த மாவட்டமாக விளங்குவதால், அதிகரித்து வரும் பயணிகள் மற்றும் சரக்கு போக்குவரத்தைக் கருத்தில் கொண்டு ரயில்வே உள்கட்டமைப்பை மேம்படுத்த ஒன்றிய அரசு மேற்கொண்டுள்ள நடவடிக்கைகள் என்ன என்றும் அவர் கேட்டறிந்தார்.

மேலும், ரயில் பாதை விரிவாக்கம், சிக்னல் நவீனமயமாக்கல், ரயில் நிலைய மறுசீரமைப்பு மற்றும் கூடுதல் ரயில் சேவைகள் குறித்து கேள்வி எழுப்பினார்.

அதற்கு ஒன்றிய அரசின் ரயில்வே, தகவல் மற்றும் ஒலிபரப்பு மற்றும் மின்னணுவியல் மற்றும் தகவல் தொழில்நுட்பத் துறை அமைச்சர் அஸ்வினி வைஷ்ணவ் எழுத்து பூர்வமாக அளித்த பதில் வருமாறு: - வேலூர் மாவட்டத்திற்கு முக்கிய போக்குவரத்து மையமாக காட்பாடி ரயில் நிலையம் விளங்கி வருவதாகவும், வேலூர் கண்டோன்மென்ட் ரயில் நிலையமும் மாவட்டத்திற்கு சேவை வழங்கி வருவதாகவும் தெரிவித்தார்.

ரூ.1.216 கோடியில் திருப்பதி - காட்பாடி கிரைப் பாதை: திருப்பதி - பாகாவா -

டிராக்க் சர்க்யூட்டிங், 13 பிளாக் பிரிவுகளில் ஆக்சிஸ் கவுண்டர்கள் மற்றும் வேலூர் மாவட்டத்தில் 58 ரூட் கிலோமீட்டர் தூரத்தில் தானியங்கி பிளாக் சிக்னலிங் வசதி ஏற்படுத்தப்பட்டுள்ளதாக தெரிவிக்கப்பட்டுள்ளது.

அம்ரித் பாரத் திட்டத்தில் காட்பாடி, வேலூர் கண்டோன்மென்ட்: ரயில் நிலையங்களை நவீனமயமாக்கும் 'அம்ரித் பாரத்' ரயில் நிலையத் திட்டத்தின் கீழ் தமிழகத்தில் 77 ரயில் நிலையங்கள் தேர்வு செய்யப்பட்டுள்ளன. இதில் காட்பாடி சந்திப்பு ரயில் நிலையமும், வேலூர் கண்டோன்மென்ட் ரயில் நிலையமும் இடம்பெற்றுள்ளன.

இந்தத் திட்டத்தின் கீழ் ரயில் நிலையங்களின் அனுகுமுறைப் பகுதிகள், பயணிகள் காத்திருப்பு அறைகள், கழிப்பறைகள், நடைமேடைகள், நடைமேட்பாலங்கள், லிட்ட்கள், எலக்ட்ரோனிக்ஸ், வாசன நிறுத்துமிடங்கள், மாற்றுத் திறனாளிகளுக்கு வசதிகள், பயணிகள் தகவல் அமைப்புகள் உள்ளிட்ட பல்வேறு வசதிகள் மேம்படுத்தப்பட உள்ளன.

காட்பாடி ரயில் நிலையத்தில் பல்வேறு பணிகள்: காட்பாடி சந்திப்பு ரயில் நிலையத்தில் ரயில்வே பாதுகாப்புப் படை (RPF) குடியிருப்பு / பாரக் மற்றும் ஸ்கவுட் கட்டிடத்தின் கட்டமைப்புப் பணிகள் நிறைவடைந்துள்ளன.

பல அடுக்கு வாகன நிறுத்துமிடம் மற்றும் பார்சல் அலுவலகத்திற்கான அடித்தளப் பணிகள் நடைபெற்று வருகின்றன.

வேலூர் கண்டோன்மென்ட் ரயில் நிலையத்தில் நிலையக் கட்டிடம், நுழைவாயில், சுற்றுப்புற பகுதி, வாகன நிறுத்துமிடம், முன்பதிவு அலுவல

கம், காத்திருப்பு அறை, நடைமேடை, நடைமேடை மேற்கூரை, புதிய கழிப்பறை, குடிநீர் வசதி மற்றும் அறிவிப்புப் பலகைகள் உள்ளிட்ட பணிகள் நிறைவடைந்துள்ளன. லிட்ட் அமைக்கும் பணிகள் நடைபெற்று வருகின்றன.

வேலூர் மாவட்ட பயணிகளுக்கு 6 புதிய ரயில் சேவைகள்:

வேலூர் மாவட்ட மக்களின் ரயில் போக்குவரத்து வசதியை மேம்படுத்தும் வகையில் அண்மையில் 6 புதிய ரயில் சேவைகள் அறிமுகப்படுத்தப்பட்டுள்ளதாக ரயில்வே அமைச்சர் தெரிவித்துள்ளார்.

நரசாபூர் - SMVT பெங்களூரு எக்ஸ்பிரஸ் - காட்பாடி, ஜோலார்பேட்டை நிறுத்தங்களுடன்.

சார்லப்பள்ளி - திருச்சிராப்பள்ளி எக்ஸ்பிரஸ் - காட்பாடி, வேலூர் கண்டோன்மென்ட் நிறுத்தங்களுடன்.

நரசாபூர் - திருவண்ணாமலை எக்ஸ்பிரஸ் - காட்பாடி, வேலூர் கண்டோன்மென்ட் நிறுத்தங்களுடன்.

காச்சிசுடா - தூத்துக்குடி எக்ஸ்பிரஸ் - காட்பாடி, வேலூர் கண்டோன்மென்ட் நிறுத்தங்களுடன்.

நியூ ஜல்பைகுரி - நாகர்கோவில் அம்ரித் பாரத் எக்ஸ்பிரஸ் - காட்பாடி, ஜோலார்பேட்டை நிறுத்தங்களுடன்.

ஈரோடு - ஜோக்பாணி அம்ரித் பாரத் எக்ஸ்பிரஸ் - காட்பாடி, ஜோலார்பேட்டை நிறுத்தங்களுடன்.

மேலும், வேலூர் மாவட்டத்தின் முக்கிய ரயில் நிலையமான காட்பாடி சந்திப்பில் தற்போது 259 ரயில் சேவைகள் இயக்கப்பட்டு வருவதாகவும் ஒன்றிய ரயில்வே அமைச்சர் தெரிவித்துள்ளார்.

கோமாளிக் கூட்டத்தின் கேலிக் கூத்துகளால் - தடுமாறி நிற்கும் தமிழ்நாடு!

மன்னன் கோமாளியானால் நாடு சர்க்கஸ் கூடாரமாய் ஆகிவிடும் என்பது வெளிநாட்டு மொழி. சர்க்கஸில் ஒரு கோமாளி இருக்கலாம் இரண்டு மூன்று கோமாளிகள் கூட இருக்கலாம். அமைச்சரவையே கோமாளிகூட்டம் என்றால் நாடு தாங்கிடுமா? தாம்புலத்தில் வெற்றிலைபாக்குடன் சுண்ணாம்பு இருக்கலாம். ஆனால் தாம்புலம் முழுவதும் சுண்ணாம்பு என்றால் வாய் என்னாகும்?

நீதி அமைச்சர் தாமிரபரணி என்பதற்குப் பதில் தாம்பரம் பரணி என்கிறார். ஐந்தாயிரத்து மூவாயிரத்து முப்பத்தி ஒன்று என்கிறார். அடுத்து நாற்பதாயிரத்து நாற்பத்தி பனிரெண்டு என்கிறார். என் மதம் கற்றுத்தந்த அன்புமொழியைத் தமிழ் மொழியும் கற்றுத் தராது என்கிறார். உறவினர்களுையே கம்பெடுத்து அடிப்பதுதான் இவர் கற்ற மொழியா?

சி.எஸ். டாக்டர் நாவலர், நாஞ்சிலார், பேராசிரியர், பி.டி.ஆர். தங்கம் தென்னரசு என உயர்ந்தவர்கள் அமர்ந்த இருக்கை இன்று கேவலப்படுகிறது.

மற்றொரு அமைச்சர் புஸ்ஸி ஆனந்த் "நான் அவன் இல்லை" படத்தில் கதாநாயகனின் தாய்மொழி எந்த மொழி என்பதற்குப் பெரிய ஆராய்ச்சி நடப்பதுபோல், புஸ்ஸி ஆனந்த் பேசும் மொழி எந்த மொழி என பெரிய ஆராய்ச்சியே நடத்தலாம்.

ஒருவர் திருட்டு லாட்டரி, ஒருவர் கள்ள டிக்கெட் விற்பவர், ஒரு சட்டமன்ற மகளிர் உறுப்பினர், எனதுமன்மதநன்றியைதெரிவித்துக்கொள்கிறேன் என பலமுறை கூறுகிறார். இவர் சட்டமன்றத்தை இந்திரலோகம் என நினைத்துக்கொண்டு பேசுகிறாரா தெரியவில்லை.

ஒரு பெண் அமைச்சர் "என்னைக் கேட்காமல் என் தொகுதிக்குள் வந்தால் காலைவெட்டி வீடுவேன், ஆனந்த் தொலைச்சிடுவேன்" என்கிறார்.

ஒரு அமைச்சர் "பிளம்புருக்கு படிபுங்கள்" என குலக்கல்வி திட்டத்தை அளிக்கிறார்.

ஒரு அமைச்சரிடம் "தூத்துக்குடிவிமானநிலைய விரிவாக்கம் உண்டா?" என நிருபர்கள் கேட்டால், "நான் திருச்செந்தூரில் அல்லவா நிற்கிறேன்" என அல்லவா கொடுக்கிறார்.

ஒரு அமைச்சர் பெண் குழந்தையின் கால்களைத் தடவி அசிங்கப்பட்டு நிற்கிறார்.

ஒரு அமைச்சர் கோவில் வளாகத்திற்குள் மாத்திரையை இடித்து பவுடர் ஆக்கிச் சாப்பிடுகிறார்.

ஒரு அமைச்சர் கோவிலின் உட்பகுதியில் செருப்புப் போட்டு நடக்கிறார்.

ஒருவர் ரீல்ஸ் போட கேமராவுடன் பள்ளிக்குச் சென்று மாணவிகளைத் தாறுமாறான கேள்விகள் கேட்டு அவமானப்படுத்துகிறார்.

வேளாண்மை படஜெட்டுடன் ஒரு அமைச்சர் திருப்பதி சென்று வழிபட்டு வருகிறார்.

ஒரு அமைச்சர் படஜெட்டுடன் ஜெபமாலையைக் கொண்டுவந்து உருட்டி வணங்கிவிட்டு படஜெட்டை படிக்கிறார்.

நாளை ஒன்றிய நீதி அமைச்சர் நிர்மலா சீதாராமன், படஜெட்டை அயோத்திராமர் கோவிலில் வைத்து வணங்கிவிட்டுத்தான் வெளிவரும் என்றால் மார்க்சிஸ்ட், வி.சி., முஸ்லிம் லீக் கட்சிகள் ஒப்புக்கொள்ளுமா?

அமெரிக்க அதிபர் ரீகன், ஆந்திராவில் என்.டி.ஆர். தமிழகத்தில் எம்.ஜி.ஆர். என பல முதலமைச்சர்கள் திரையுலகத்திலிருந்து விலகி, அதிகார மையத்திற்கு செல்லும்போது யாரும் தியேட்டர்களில் அழும் கோமாளித்தனத்தைத் செய்ததில்லை. இங்கே அமைச்சர்கள் கத்துகிறார்கள், கதறுகிறார்கள்.

ஏறத்தாழ அனைத்து அமைச்சர்களுமே இப்படிக்கோமாளிகளாக இருந்தால், தமிழ்நாடு சர்க்கஸ் கூடாரமாக கூட இருக்கத் தகுதியற்ற ஒன்றாக மாறிவிடும்.

ஒன்றிய அரசு பல துறைகளில் முதன்மை பெற்ற மாநிலமாக தமிழகத்தை தேர்வு செய்து விருது தரும்போது, அதைப் பெறுகிற நீங்கள், அந்தக் கேடயத்தை பெறுவதற்குக் காரணமான முன்னால் முதல்வர் தளபதி ஸ்டாலினுக்கு நன்றி சொல்லியிருக்க வேண்டும்.

கோட்டையில் ஆகஸ்ட் 15ல் தேசியகொடியினை ஏற்றும்போது, இந்தக் கொடியினை ஏற்றும் உரிமைமைய முதல்வர்களுக்கு பெற்றுத் தந்த என் நாற்பதாண்டு கால நண்பர் டாக்டர் மு. கலைஞர் கருணாநிதிக்கு என் நன்றியினை இந்த ராமச்சந்திரன் தெரிவித்துக்கொள்கிறேன் என்றார் எம்.ஜி.ஆர். அவர்கள். அந்த நன்றி த.வெ.க.வினருக்கு இல்லையே! இருந்தால் கலைஞருக்கு, தளபதிக்கு நன்றி சொல்லியிருப்பார்கள்.

இந்த ஆட்சியினரிடம் நல்ல பெயரை எடு, நல்ல பெயரை எடு என்றால் அதைத் தவறாக

புரிந்துகொண்டு நல்ல பெயரான முத்தமிழறிஞர் கலைஞரின் பெயரை பல திட்டங்களிலிருந்து எடுத்து வருகின்றனர்.

நலிந்த பிரிவினருக்கு வீடு வேண்டும் என முதன் முதலாக குடிசை மாற்று வாரியம், வீட்டு வசதி வாரியம் கண்டவர் கலைஞர். அனைத்து சாதியினரும் ஒற்றுமையாக வாழலாம் என உலகிற்குக் காட்டி சமத்துவரம் கண்டவர் தலைவர் கலைஞர்.

இந்தியாவிலேயே தமிழகத்தில்தான் முதன் முதலில் கலைஞர் முயற்சியால் ஏழைகளுக்கு வீடு கட்டும் திட்டம் உருவானது.

அந்தக் கலைஞர் பெயரால் "கலைஞர் கனவு வீடு திட்டம்" தளபதி ஸ்டாலினால் கொண்டுவரப்பட்டது. அந்தத் திட்டத்திலும் கலைஞர் பெயரை எடுத்துவிட்டனர்.

எம்.ஜி.ஆர். ஆட்சியில் நந்தனம் வீட்டு வசதி வாரியக் கட்டிடத்திற்கு "கலைஞர் கருணாநிதி வீட்டு வசதி வாரியம் மாளிகை" என்று இருந்த பெயரை "பெரியார் வீட்டு வசதி வாரிய மாளிகை" என மாற்றிவிட்டனர். காரணம் கேட்டபோது உயிருடன் இருப்பவர் பெயரை வைக்கக்கூடாது என்பதால் மாற்றி உள்ளோம் என்றனர்.

ஆனால் இப்போது பல திட்டங்களில் இருந்த கலைஞரின் பெயரை மாற்றியதற்கு விஜய் ஒரு காரணமும் கூறவில்லை.



கவிஞர்
காசிமுத்து மாணிக்கம்
(கழக வந்தான் அணிச் செயலாளர்)

அடுத்த ஜென்மத்தில் விவசாயியாக பிறக்க வேண்டும் என்று சொல்லி ஆட்சிக்கு வந்தவர். வேளாண் துறைக்கு நிதியைக் குறைத்து விவசாயிகளை வஞ்சிப்பதா?

அதற்கு அடுத்த ஜென்மம் எதற்கு? இந்த ஜென்மத்திலேயே நிலம் சாகுபடி செய்து விவசாயியாக ஆகலாமே!

ராஜீவைக் கொன்ற வீண்பழி தி.மு.க.வின்மீது விழு 1991 சட்டமன்றத் தேர்தலில் தி.மு.க.விற்கு 2 இடம் தான் கிடைத்தது. அடுத்து வந்த சட்டமன்றத் தேர்தலில் தி.மு.க. மாபெரும் வெற்றி கண்டு ஆட்சியைப் பிடித்தது.

பாராளுமன்ற தேர்தலில் 39 க்கு 39 தோற்ற வரலாறும் உண்டு. அடுத்த தேர்தலிலேயே மீண்டும் 39க்கு 39 பெற்ற வரலாறும் தி.மு.க.விற்கு உண்டு. இடிவிழும்போதே எழுந்த இயக்கம் தி.மு.க. இப்போது இருமனுக்கா வீழ்ந்துவிடும்?

எங்கள் எதிரியானாலும் எங்களின் கொள்கையை நிறைவேற்றும் போது ஆதரிப்போம் என்பதை தமிழ்நாடு சட்டமன்றத்தில் த.வெ.க. கொண்டு வந்த தீர்மானத்தை தி.மு.க. ஆதரித்ததிலேயே மக்களுக்கு புரிந்திருக்கும்.

காலுக்கு ஏற்பத்தான் செருப்பு. செருப்புக்கு ஏற்ற கால் அல்ல. தீர்மானம்தான் முக்கியம். அதை தரும் கட்சி அல்ல.

த.வெ.க. ஆனாலும் "நீட எதிர்ப்பு, தமிழ்த்தாய் வாழ்த்து, தொகுதி சீரமைப்பில், அதே 7.5 சதவீதம்" இவைகளை கொண்டு வந்தால் தி.மு.க.வினர் ஆதரிப்போம்.

எங்களின் அன்றைய கூட்டணி கட்சிகளான காங்கிரஸ், கம்யூனிஸ்டுகள் ஆதரிப்பதனாலேயே எங்களுக்கு உடன்படாத கொள்கையை தீர்மானமாக பா.ஜ.க. கொண்டுவந்தால் நாங்கள் ஆதரிக்கவில்லை, எதிர்ப்போம்.

ஆம் பொருளாதார அடிப்படையில் பா.ஜ.க. பிராமணர் உள்ளிட்ட உயர் ஜாதியினருக்கு பத்து சதவீதம் இடஒதுக்கீடு கொண்டுவந்தபோது, பா.ஜ.க. கொண்டு வந்ததை காங்கிரஸ், கம்யூனிஸ்டுகள் ஆதரித்தன. தி.மு.க.வினர் பா.ஜ.க. தீர்மானத்தை எதிர்த்து போராடினார்கள்.

நீங்கள் பா.ஜ.க.வை எதிர்க்கும்போதெல்லாம் நாங்கள் எதிர்ப்பது என்பதும், நீங்கள் பா.ஜ.க.வை ஆதரிக்கும்போது தி.மு.க.வும் ஆதரிக்கவேண்டும் என்பதெல்லாம் இயல்பை கடந்தது. கொள்கையில் சமாதானம் தி.மு.க.வில் எப்போதும் கிடையாது. காங்கிரஸ் கருத்துக்கு தி.மு.க. ஒத்துவராவிட்டால் எட்டப்பர்களா? எட்டப்பர் கூட்டமே எட்ட நிலம்.

ஒதியமரம் உக்கரத்துக்கு உதவாது. அதுபோல் இந்தியர்களுக்கு உதவாத காங்கிரஸ் கூட்டத்தின் எட்டப்ப குரல் தமிழ்நாட்டில் எடுபடாது.

எட்டப்ப கூட்டமே எட்டநிலம். எட்டப்ப கூட்டமே தள்ளிநிலம். விரைவில் தளபதி ஸ்டாலின் ஆட்சி அமைவது உறுதி.

அரசியலில் அகரம் கூட அறியாதவர்கள் காங்கிரசினர். சிகரமாய் திகழும் தளபதிக்கு ஆலோசனை சொல்ல வேண்டாம்.

ஏ.கே.ஜெகதீசன் Ex.MC

தலைமைச் செயற்குழு உறுப்பினர், பகுதிக் கழகச் செயலாளர்
சேர்ப்பாக்கம் பகுதி (1977 - 2000), கலைஞர் விருது - 2019

6 ஆம் ஆண்டு புகழ் வணக்கம்

11.3.1930 - 14.8.2020



"ஜெகதீசன் நெருப்புக் குண்டத்தையும் உருவாக்குவார்
நெருப்புக் குண்டத்திலும் குதிப்பார்"

"நெருக்கடி நிலை காலத்தில் என்னைப் பாதுகாத்த ஜெகதீசனை
என் உயிர் உள்ள வரை மறக்கமாட்டேன்" - தலைவர் கலைஞர்

மண்வாழும் ஞாள்-வகரையும் வாழ்ந்திருப்பார்-எங்கள்
மனங்களில் மணம்வீசிப் பூத்திருப்பார்
கண்காணா நிகலையாந்து யார்-உகரத்தார்-எங்கு
கருத்தாகி காஸத்தால் நிகரந்திருப்பார்

நினைவுகளுடன்

A.K.J. இளஞ்செழியன் M.A., M.Phil., B.L.,

குடும்பத்தினர் - கழகத்தினர்